

πέμπειν εἰς τριετίαν, ὑμνήσοντας παρ' αὐτῷ τὸν θεόν, καὶ ἔδει
δοκιμασθέντας καὶ προκριθέντας τοὺς εὐγενεστάτους καὶ ὠραιο-
τάτους καὶ κάλλει διαφέροντας πεμφθῆναι· οὓς ἐγκλεισάμενος
ὥσπερ ἀργυρωνήτοις ἐχρήτο, συγκαθεύδων καὶ πάντα τρόπον
ἐμπαροινῶν. καὶ νόμον δὲ ἐπεποίητο, ὑπὲρ τὰ ὀκτωκαίδεκα ἔτη 5
μηδένα τῷ αὐτοῦ στόματι δεξιούσθαι μηδὲ φιλήματι ἀσπάζε-
σθαι, ἀλλὰ τοῖς ἄλλοις προτείνων τὴν χεῖρα κύσαι μόνους τοὺς
ὠραίους κατεφίλει, καὶ ἐκαλοῦντο οἱ ἐντὸς τοῦ φιλήματος.

42 Τοιαῦτα ἐντρυφῶν τοῖς ἀνοήτοις διετελεῖ, γυναικάς τε ἀνέδην
διαφθείρων καὶ παισὶν συνών. καὶ ἦν μέγα καὶ εὐκτὸν ἐκάστω, εἴ 10
τινος γυναικὶ προσβλέψειεν· εἰ δὲ καὶ φιλήματος ἀξιώσειεν,
ἀθρόαν τὴν ἀγαθὴν τύχην ᾤετο ἕκαστος εἰς τὴν οἰκίαν αὐτῷ
εἰσρυνήσεσθαι. πολλαὶ δὲ καὶ ἠῦχουν τετοκένας παρ' αὐτοῦ, καὶ
οἱ ἄνδρες ἐπεμαρτύρουν ὅτι ἀληθῆ λέγουσιν.

43 Ἐθέλω δέ σοι καὶ διάλογον διηγήσασθαι τοῦ Γλύκωνος καὶ 15
Σακερδῶτός τινος, Τιανοῦ ἀνθρώπου· ὁποίου τινὸς τὴν σύνεσιν,
εἴση ἀπὸ τῶν ἐρωτήσεων. ἀνέγνω δὲ αὐτὸν χρυσοῖς γράμ-
μασιν γεγραμμένον ἐν Τίῳ, ἐν τῇ τοῦ Σακερδῶτος οἰκίᾳ.

Εἶπε γάρ μοι, ἔφη, ὦ δέσποτα Γλύκων, τίς εἶ;

Ἐγώ, ἦ δ' ὅς, Ἀσκληπιὸς νέος. 20

Ἄλλος παρ' ἐκεῖνον τὸν πρότερον; πῶς λέγεις;

Οὐ θέμις ἀκοῦσαί σε τοῦτό γε.

Πόσα δὲ ἡμῖν ἔτη παραμενεῖς χρησμοδῶν;

Τρίτον πρὸς τοῖς χιλίοις.

Εἶτα ποῖ μεταστήσῃ;

Ἐς Βάκτρα καὶ τὴν ἐκεῖ γῆν· δεῖ γὰρ ἀπολαῦσαι καὶ τοὺς
βαρβάρους τῆς ἐπιδημίας τῆς ἐμῆς.

Τὰ δ' ἄλλα χρηστήρια, τὸ ἐν Διδύμοις καὶ τὸ ἐν Κλάρῳ καὶ τὸ
ἐν Δελφοῖς, ἔχουσι τὸν πατέρα τὸν Ἀπόλλωνα χρησμοδοῦντα,
ἢ ψευδεῖς εἰσιν οἴνῳν ἐκπίπτοντες ἐκεῖ χρησμοί; 30

Μηδὲ τοῦτο ἐθελήσῃς εἰδέναι· οὐ γὰρ θέμις.

Ἐγὼ δὲ τίς ἔσομαι μετὰ τὸν νῦν βίον;